

## A Research Review of the Shariah Rulings of Plastic Surgery

## پلاسٹک سرجری کے شرعی حکم کا تحقیقی جائزہ

Dr. Muhammad Zia Ullah

Assistant Professor NCBA@E DHA Campus, Lahore

Dr. Syed Hamid Farooq Bukhari

Coordinator, Department of Islamic Studies, University of Gujrat, [hamid.farooq@uog.edu.pk](mailto:hamid.farooq@uog.edu.pk)

Hafiz Muhammad Saqib Norani

MPhil Scholar Department of Islamic Study, NCBA@E DHA Campus, Lahore, [Saqibnorani@gmail.com](mailto:Saqibnorani@gmail.com)

## Abstract

Man is the best example of God's creation, his physical and spiritual system and internal and external form is a proof of the creativity of the Creator. Allah himself has praised this beauty of the universe by calling it "Good Almanac" and in order to preserve this beauty, it has not only been allowed but ordered to adorn and decorate it. The importance of cleanliness and adornment in Islam can be estimated from the fact that countless books of Prophetic Hadith and Islamic jurisprudence begin with Kitab al-Taharah and in it the problems and commands of cleanliness, purity and purity and There are arguments and arguments for these problems.

**Keywords:** Human, Body, Surgery, Shariah Review

اسلام ایک معتدل مذہب ہے ہر معاملے میں صفت اعتدال اس کا طرہ امتیاز ہے۔ زیب و زینت کے معاملے میں بھی اسلام نے اعتدال کا حکم دیا ہے حسن و جمال اختیار کرنے کا حکم ضرور ہے مگر اس کے ساتھ ہی ایسی حدود و قیود بھی ہیں جن کا التزام ضروری ہے اور ان سے روگردانی حرام ہے تاکہ انسان ہمہ وقت یہ بات ذہن نشین رکھے کہ اس کی تخلیق کا مقصد اطاعت و بندگی ہے اور زیب و زینت اس کی بندگی میں کمال پیدا کرنے کا ذریعہ ہے اور ذریعے کو مقصد حیات بنانا ناجائز و حرام ہے۔ موجودہ دور کی سائنسی اور طبی ترقی کے نتیجے میں ایسے بے شمار مسائل سامنے آئے ہیں جن کا حل یہ ظاہر نصوص میں موجود نہیں ہے اور نہ علمائے متقدمین نے ان سے کوئی تعرض کیا ہے۔ ایسے ہی مسائل میں پلاسٹک سرجری کا مسئلہ بھی ہے کہ جس کے متعلق اولاً یہ سوال پیدا ہوتا ہے کہ آیا پلاسٹک سرجری جائز ہے یا ناجائز؟ پھر اگر جائز ہے تو اس کی کیا حدود و قیود ہیں؟ ذیل میں ہم اسی اہم موضوع پر روشنی ڈال رہے ہیں۔

پلاسٹک سرجری کیا ہے؟

لفظ ”پلاسٹک سرجری“ سے بظاہر یہ وہم ہوتا ہے کہ اس سرجری میں پلاسٹک سے بنی کسی چیز کا استعمال ہوتا ہے جب کہ یہ لفظ انگلش کے پلاسٹک "Plastic" سے نہیں بلکہ یونانی زبان کے لفظ "Plastikos" سے مشتق ہے جس کے معنی ہیں، بدلنا اور کسی چیز کو نئی شکل دینا وغیرہ۔ اسی لیے طبی اصطلاح میں پلاسٹک سرجری کے اور بھی نام ملتے ہیں مثلاً Cosmetic surgery : (کاسمیٹک سرجری) جس کو عربی میں ”جراحة التجميل“ کہا جاتا ہے نیز Recoustructive surgery جس کو عربی میں جراحة التقيويم یا جراحة الترميم کہا جاتا ہے۔ عربی میں پلاسٹک سرجری کے لیے جراحة التجميل کا لفظ ہی سب سے زیادہ استعمال کیا جاتا ہے۔ فقہ اسلامی کے ماخذ و مصادر کیوں کہ عربی زبان میں ہیں اس لیے ہم مذکورہ عربی اصطلاح کو سامنے رکھ کر اس بحث کا آغاز کریں گے۔

لغوی و اصطلاحی تعریف

جراحة کی تعریف ہے:

”الشق في البدن تحدته آلة حادة“<sup>(1)</sup>

(کسی دھاردار آلے کے ذریعے بدن میں چیرہ ڈالنا)

تجمل ”جمال“ سے مشتق ہے جو حسن کا مرادف ہے اور فتح کی ضد ہے، تجمل کی اصطلاحی تعریف یہ کی گئی ہے کہ کسی چیز میں اس طرح کی بازیادتی کرنا کہ اس کا خارجی مظہر بھلا اور

اچھا نظر آئے۔<sup>(2)</sup>

اطباء نے پلاسٹک سرجری کی تعریف کچھ اس طرح کی ہے کہ:

”یہ سرجری جسم کے ظاہری عضو کو خوشنما بنانے کے لیے یا اس کو بہتر اور مزید کارآمد بنانے کے لیے کی جاتی ہے جب کہ اس میں کسی طرح کا عیب در آئے خلفیہ ہو یا کسی حادثے کا نتیجہ ہو“<sup>(3)</sup>

پلاسٹک سرجری کی ایک دوسری تعریف بھی کی گئی ہے جس کے مطابق یہ جراحت کے ایک ایسے فن کا نام ہے جس کا مقصد پیدائشی عیوب کو صحیح کرنا جس کو اصطلاح میں (Congenital Malformation) کہا جاتا ہے جیسے اضافی انگلی کو کاٹنا یا اضافی دانت نکال دینا وغیرہ اور عیب دار اعضاء کو صحیح شکل دینا ہے۔ (جیسے اوپری ہونٹ کے وسط میں اگر شق ہو تو اس کو اصل ہیئت پر لے آنا)۔

امریکن بورڈ آف کامیونٹی سرجری نے اس کا تفصیلی تعارف کرتے ہوئے لکھا ہے کہ:

”اس کا بنیادی مقصد انسان کے خارجی مظهر کو اس کی اصل ہیئت پر باقی رکھنا، عضو کے عیب دار ہونے کی صورت میں اس کو اپنی اصلی ہیئت پر لوٹانا یا اس میں عام حالات سے بہتر کارکردگی پیدا کرنا ہے“<sup>(4)</sup>

خالق کائنات نے انسان کو اشرف المخلوقات بنایا اور اس کو حسن و جمال کی بے مثال تصویر بنایا ہے۔ ارشاد باری تعالیٰ ہے:

”لقد خلقنا الإنسان في أحسن تقويم“<sup>(5)</sup> (یقیناً ہم نے انسان کو نہایت اچھی صورت پر پیدا کیا ہے)۔

”و صوركم فأحسن صوركم“<sup>(6)</sup> (اور تمہاری صورتیں بنائیں اور صورتیں بھی اچھی بنائیں)۔

زینت و آرائش انسان کی فطرت میں داخل ہے، اسی وجہ سے اسلام نے انسان کی اس فطرتی ضرورت کی وجہ سے اسے اپنی حدود میں رہتے ہوئے زیب و زینت کی نہ صرف اجازت بلکہ اس کی ترغیب بھی دی ہے۔ چنانچہ ارشاد باری تعالیٰ ہے: ”یا بنی آدم خذوا زینتکم عند کل مسجد“<sup>(7)</sup> (اے اولاد آدم! ہر نماز کے وقت (لباس وغیرہ سے) اپنے کو آراستہ کر لیا کرو)۔ ”قل من حرم زینة الله التي أخرج لعباده“<sup>(8)</sup> (پوچھو کہ وہ خوبصورت چیزیں جو اللہ نے اپنے بندے کے لیے پیدا کیا ہے انہیں کس نے حرام کیا؟)۔

لیکن شرعی حدود سے تجاوز کرنے کی بھی اجازت نہیں دی ہے اور زیبائش و آرائش میں بے جا تکلفات زیب و زینت کے نام پر ایسی غیر معمولی تبدیلی جس سے تغیر خلق اللہ لازم آتی ہو اس پر سختی سے پابندی لگائی ہے۔ بھوسوں کو باریک کرنا، سامنے کے دانتوں کے درمیان فصل کرنا، چہرے کے بالوں کو نوچنا، گودنا اور گدوانا وغیرہ کی ممانعت بھی درحقیقت اسی قبیل سے ہے، آپریشن بغرض تجمیل کی بعض صورتیں تغیر خلق اللہ میں داخل ہے، جو شرعاً ممنوع ہے۔ عام طور سے پلاسٹک سرجری تین مقصد کے لیے کی جاتی ہے:

(1) تدریس و تغیر، (2) اضافی حسن و جمال، (3) علاج و معالجہ۔

چونکہ اس حوالے سے کوئی صریح نص موجود نہیں ہے، اس لیے جواز اور عدم جواز کی بنیاد اس بات پر ہے کہ یہ سرجری کس مقصد کے لیے کی جا رہی ہے، پلاسٹک سرجری کے ان مقاصد کو مد نظر رکھتے ہوئے سوالات کے جوابات مندرجہ ذیل ہیں:

**پیدائشی یا حادثاتی عیب کو دور کرنے کے لیے سرجری**

ایسا عیب جس کی وجہ سے انسان بد ہیئت نظر آئے وہ پیدائشی ہو یا کسی حادثہ کے باعث پیدا ہو گیا اور وہ عام فطرتی قانون کے خلاف ہو تو اس عیب کو دور کرنے کے لیے آپریشن کرنا درست ہے اور یہ آپریشن علاج و معالجہ کے قبیل سے ہو گا اور شریعت میں علاج و معالجہ کی اجازت دی گئی ہے، چنانچہ حضرات رافع بن مالک سے روایت ہے:

عن رافع بن مالک قال: لما كان يوم بدر تجمع الناس على أبي بن خلف فأقبلت إليه فنظرت إلى قطعة من درعه قد انقطعت من تحت ابطنه، قال: قطعنت بالسيف فيها طعنة ورميت بسهم يوم بدر ففقت عيني، فبصق فيها رسول الله ﷺ ودعا لي فما آذاني منها شئ<sup>(9)</sup>

حضرت رافع بن مالک بیان کرتے ہیں کہ کچھ لوگوں نے بدر کے دن ابی بن خلف کا پیچھا کیا، میں بھی اس کی جانب بڑھا اس کے زہ میں بغل کے نیچے ایک جگہ مجھے شگاف نظر آیا تو میں نے وہاں تلوار ماری، اس موقع پر ایک تیر مجھے ایسا لگا کہ میں بھیگا ہو گیا، رسول اللہ ﷺ نے اس جگہ لعاب دہن لگایا اور میرے لیے دعا فرمائی تو اس سے مجھے کوئی نقصان نہ پہنچا۔ حضرت عبدالرحمن بن طرفہ سے روایت ہے:

عن عبد الرحمن بن طرفه أن جده عرفجه بن أسعد أصيب أنفه يوم الكلاب في الجاهلية فاتخذ أنفا من ورق فانتن عليه فأمر النبي ﷺ أنها من ذهب“<sup>(10)</sup> (عبدالرحمن بن طرفہ سے روایت ہے کہ ان کے دادا عرفجہ کی ناک جاہلیت میں ہونے والی جنگ کلاب میں کٹ گئی تھی، انہوں نے اس کی جگہ چاندی کی ناک لگوائی جس میں بو پیدا ہو گئی تو رسول اللہ ﷺ نے انہیں سونے کی ناک لگانے کا حکم دیا)

مذکورہ دونوں روایتوں سے واضح ہے کہ ایسے تمام عیوب و نقائص کا ازالہ بھی پلاسٹک سرجری کے ذریعہ درست ہو گا جس سے کوئی بڑا نقصان نہ ہو بلکہ محض ذہنی و نفسیاتی طور پر تکلیف کا باعث بنے۔

علامہ ابن حجر عسقلانی لکھتے ہیں:

ويستثنى من ذلك ما يحصل به الضرر والأذية كمن يكون لها سن زائدة أو طويلة تعيقها في الأكل أو إصبع زائدة تؤلمها فيجوز ذلك<sup>(11)</sup> (تغییر خلق اللہ) سے وہ صورتیں مستثنیٰ ہیں جو ضرر اور تکلیف کا باعث بنے جیسے کسی عورت کے دانت لمبے یا زائد ہوں جس کی وجہ سے کھانے میں تکلیف ہوتی ہو یا زائد انگلی ہو جو تکلیف دہ اور باعث ضرر ہے تو پھر اس عیب کا ازالہ جائز ہے)۔

حسن و خوبصورتی میں اضافہ کے لیے سرجری

اگر کسی شخص کا مقصد یہ ہے کہ وہ پلاسٹک سرجری کے ذریعے اپنے موٹے ہونٹوں کو پتلا یا پتلے ہونٹوں کو موٹا کرے ناک کو چپٹا یا لمبیا چھوٹا کر دے یا ماتھے کو بڑا یا چھوٹا کر دے یا کونوں کے بڑا چھوٹا کر دے یا گالوں کے موٹا اور پتلا کرنے کے لیے اگر کوئی اپنی واضح خوبصورتی ظاہر کرنے کے لیے پلاسٹک سرجری کر دے تو شریعت مطہرہ نے اس کے قطعاً اجازت نہیں دی۔ وہ چیزیں جو زمانہ قدیم سے عرب معاشرے میں معروف تھیں جن کو پیغمبر مہربان صلی اللہ علیہ وسلم نے ممنوع قرار دیا۔

ازالہ عیب کے لیے جسم کے کسی حصہ کا گوشت دوسری جگہ لگانے کا حکم

جسم کے عیبوں کو دور کرنے کے لیے کسی حصہ کا گوشت، چڑیا بڈی وغیرہ دوسرے حصے میں لگایا جاسکتا ہے، بشرطیکہ دوسری جگہ سے گوشت وغیرہ لینے میں اس اعضاء کے معطل ہونے یا غیر معمولی نقصان کا اندیشہ نہ ہو نیز اس کا کوئی تبادل بھی موجود نہ ہو، کیونکہ یہ از قبیل علاج ہے اور علاج و معالجہ کی شریعت میں گنجائش رکھی گئی ہے۔ رسول اکرم ﷺ کا ارشاد ہے: "ما أنزل الله من داء إلا أنزل له شفاء" (12) (اللہ تعالیٰ نے کوئی بیماری نازل نہیں کی مگر اس کے لیے شفا کو نازل کیا)۔ رسول اللہ ﷺ کا فرمان ہے: "إن الله أنزل الداء والدواء وجعل لكل داء دواء فنداواوا، ولا تندواوا بحرام" (13) (اللہ تعالیٰ نے بیماری اور اس کا علاج دونوں نازل کیے ہیں اور ہر مرض کی دواء بنائی ہے، اس لیے ضرورت پڑنے پر علاج کرو، البتہ حرام چیزوں سے علاج نہ کرو)۔

پلاسٹک سرجری برائے دفع عیب

کبھی انسان میں پیدا انہی طور پر یا حادثاتی طور پر کوئی ایسا عیب پیدا ہو جاتا ہے جو بد نما ہونے کے ساتھ ساتھ تکلیف دہ یا نقصان دہ بھی ہوتا ہے، یعنی انسانی جسم میں خلاف فطرت کوئی تغیر تخلیقی یا حادثاتی طور پر پیدا ہو جاتا ہے، اس عیب یا تغیر کو بھی پلاسٹک سرجری کے ذریعے دور کیا جاسکتا ہے، ایسی سرجری کو Reconstructive Surgery کہا جاتا ہے، اس کا مقصد جسم میں موجود کسی عیب کو دور کرنا اور اس کے نقصان سے متعلقہ شخص کو بچانا ہے، اس طرح کی سرجری کی ضرورت شدیدہ پر اجازت دی جانی چاہئے، کیونکہ احادیث میں اس کی اجازت موجود ہے۔

عمر بن سعد سے روایت ہے: کہتے ہیں کہ میری ناک جاہلیت میں ہوئی جنگ کلاب میں کٹ گئی، میں نے چاندی کی ناک بنوا کر لگائی مگر اس سے بد بو نکلنے پر رسول اکرم ﷺ نے مجھے سونے کی ناک لگانے کا حکم دیا: عن عرفجة بن أسعد، قال: "اصيب أنفي يوم الكلاب في الجاهلية، فاتخذت أنفاً من ورق فأنتن على، فأمرني رسول الله أن اتخذ أنفاً من ذهب" (14)

ان روایتوں سے واضح ہوتا ہے کہ شریعت نے علاج سے روکا نہیں بلکہ علاج کا حکم دیا ہے، ایسے عیوب یا بیماری جن سے انسان کو تکلیف ہوتی ہو چاہے وہ تکلیف بدنی ہو یا ذہنی، ان کو دور کرنا عند الشرع لازمی ہے، کیونکہ اللہ نے بیماری کے ساتھ ساتھ شفاء کو پیدا فرمایا ہے۔

تخلیقی عیب کی پلاسٹک سرجری

ایسا عیب جس کی وجہ سے انسان بد نما نظر آتا ہو، اس کی ایک صورت یہ ہے کہ کسی حادثے کی وجہ سے کسی قسم کا نقص پیدا ہو جائے موٹے ناک کو چھوٹا اور چھوٹے کو موٹا اور گالوں کو بڑا اور پتلا کانونوں کو اونچا اور نیچا کر دینے کے لیے ہر قسم کی پلاسٹک سرجری کی ممانعت ہے۔ یہ ایسے عیب ہیں جو خصوصاً لڑکیوں میں پائے جاتے ہیں ان کے لئے شادی بیاہ کے سلسلہ میں آڑ بن جاتے ہیں اور ایسے عیب گرچہ کہ نقصان دہ نہیں ہیں لیکن وہ نفسیاتی طور پر الجھن کا باعث بن جاتے ہیں، ایسے عیب والوں کو لوگوں میں اٹھنے بیٹھنے میں مکدر و تنقذر ہوتا ہے۔ لہذا عمر فخر اور قتادہ کے واقعہ میں رسول اکرم ﷺ نے ظاہری حادثاتی طور پر پیدا ہوئے عیب کو دور کرنے کا حکم دیا جب کہ اس کا نقصان تو شدید نہیں تھا لیکن بد نمائی یا ظاہر تھی۔ اس سے مستفاد کرتے ہوئے فی زمانہ ایسے عیوب کی (جو تخلیقی یا حادثاتی طور پر انسان میں پیدا ہو جائے) پلاسٹک سرجری جائز ہے۔ عند الضرورت اس حکم سے فائدہ اٹھایا جاسکتا ہے۔

حادثاتی عیب کی پلاسٹک سرجری

اس سلسلہ کا بھی وہی حکم ہے کہ اس کی اجازت موجود ہے، کیونکہ عمر فخر کی ناک اور قتادہ کی آنکھ دونوں حادثاتی طور پر ہی ضائع ہوئی تھیں، ان کے علاج کا حکم رسول اللہ ﷺ نے مرحمت فرمایا، انسان کو اللہ تعالیٰ نے بہترین تخلیق قرار دی، متناسب الاعضاء جسم عطا کیا اب اس میں کوئی کمی بیشی حادثاتی طور پر پیدا ہو جاتی ہے تو اس کے لئے علاج کا حکم موجود ہے، بلکہ ایسے وقت میں علاج واجب ہو جاتا ہے۔ اللہ کے رسول ﷺ نے لوگوں کو علاج کرنے کا حکم دیا جب کہ اس بیماری یا اس علت کا علاج موجود ہو، چنانچہ حدیث میں اللہ کے رسول ﷺ نے ارشاد فرمایا: "ما أنزل الله داء إلا وقد أنزل له شفاء" (15)

لہذا حادثاتی طور پر پیدا شدہ عیب کی پلاسٹک سرجری بدرجہ اولیٰ جائز ہے۔

فطری عیب کی پلاسٹک سرجری

اس سلسلہ میں دو مسئلے ہیں: ایک فطری عجیب عمر کے لحاظ سے خود بخود پیدا ہو جاتا ہے، جیسا کہ بڑھاپے میں چہرے کی جھریوں کا پیدا ہونا اور دوسرا مسئلہ تخلیقی یا پیدا انہی طور پر کسی کی ناک کھڑی نہ ہونا یا موٹی ہونا یا ہونٹ پتلے یا موٹے ہونا وغیرہ۔

پہلا عیب تو خالصتاً فطری ہے جس میں کوئی نقصان نہیں اور نہ ہی یہ بد سستی میں شمار ہے، اس لئے ایسے فطری عیب کی پلاسٹک سرجری کی اجازت نہیں ہوگی۔ دوسرا عیب پیدا انہی طور پر ناک کھڑی نہ ہونا یا موٹی ہونا یا ہونٹ پتلے یا موٹے وغیرہ ہوں، اس میں بھی کوئی نقصان نہیں، ہاں البتہ بعض اوقات یہ عیب کچھ مشکلات پیدا کرتا ہے بالخصوص لڑکیوں کے لئے ان کی شادی بیاہ کے مسئلہ میں، لہذا اگر ایسی کوئی صورت حال پیدا ہوگئی ہے تو ایسے وقت پر پلاسٹک سرجری کی اجازت ہوگی ورنہ عام حالات میں اس کی اجازت نہیں ہوگی، یعنی شدید ضرورت کے موقع پر اس کی اجازت ہے ورنہ نہیں۔

## تزئین کی مختلف صورتیں

تزئین کے لئے جو وسائل استعمال کئے جاتے ہیں، وہ بنیادی طور پر دو طرح کے ہیں: ایک خارجی ذرائع، جن کا براہ راست جسم انسانی سے تعلق نہیں، دوسرے وہ ذرائع، جو انسانی جسم سے متعلق ہیں۔ خارجی ذرائع دو ہیں:

(الف) ملبوسات (ب) زیورات۔ جو ذرائع براہ راست جسم سے متعلق ہیں، وہ بھی دو طرح کے ہیں: (الف) عارضی۔ (ب) مستقل۔

### عارضی ذرائع

عارضی ذرائع کی درج ذیل صورتیں اس وقت مروج ہیں:

(۱) بال کے ساتھ انسانی بال، حیوانی بال، یا مصنوعی بال کا استعمال۔ (۲) بال میں سیاہ یا کسی اور رنگ کا خضاب۔  
 (۳) چہرے پر کریم یا پاؤڈر کا استعمال۔ (۴) آنکھوں میں کاہل یا سرمہ۔ (۵) رخسار پر مصنوعی تل۔ (۶) ہونٹوں پر لپ اسٹک  
 (۷) دانتوں میں مٹی۔ (۸) پیشانی یا چہرہ یا ہاتھوں یا پنڈلیوں سے بالوں اور رنگتوں کو صاف کرانا۔ (۹) ہاتھوں پاؤں کے ناخنوں پر پالش۔ (۱۰) ہاتھوں پاؤں میں مہندی کا استعمال۔ (۱۱) بالوں کو خاص ڈیزائن دینے کے لئے کاٹنا، یا گھونگھریال بنانا۔ (۱۲) جھنڈوں کا بال کاٹ کر یا اکھاڑ کر باریک کرنا۔

### مستقل صورتیں

تزئین کی مستقل صورتیں بعض عورتوں کے ساتھ مخصوص ہیں، بعض مردوں اور عورتوں کے درمیان مشترک، بعض کے لئے دوا یا غذا کا استعمال کافی ہے اور بعض کے لئے آپریشن کی ضرورت پیش آتی ہے، فی الجملہ اس کی حسب ذیل صورتیں ہیں:

۱۔ سروں پر بال نہ ہوں، اس لئے آپریشن کے ذریعہ سر پر بال کی کھتی کی جائے۔ ۲۔ آنکھیں ترچھی ہوں، انھیں آپریشن کے ذریعہ درست کر دیا جائے۔ ۳۔ ناکیں پھیلی ہوئی ہوں، انھیں آپریشن کے ذریعہ تیلی اور نوکدار بنایا جائے، یا زیادہ اونچی ہوں تو انھیں معتدل کیا جائے۔

### بنیادی شرعی اصول و قواعد

تزئین و آرائش کے سلسلہ میں شریعت کے عمومی اصول جو کتاب اللہ سنت رسول اور کتاب و سنت سے ماخوذ فقہی قواعد اور فقہاء کے اجتہادات سے مستنبط ہوتے ہیں، وہ اس طرح ہیں:

۱۔ شریعت میں علاج نہ صرف جائز ہے؛ بلکہ ضرورت کے اعتبار سے کبھی مستحب اور کبھی واجب بھی ہو جاتا ہے؛ چنانچہ رسول اللہ ﷺ نے علاج کرنے کا حکم فرمایا، آپ ﷺ نے ارشاد فرمایا: علاج کرو؛ کیوں کہ اللہ تعالیٰ نے بیماری کے لئے دوا پیدا کی ہے، ”فان الله لم يضع داء إلا وضع له دواء غير داء واحد الهرم“<sup>(۱۶)</sup>

آپ نے مختلف طریقہ علاج کی بھی نشاندہی کی ہے، جیسے داغنا، بچھنا لگانا، جو علاج ہی کی ایک صورت ہے اور غسل کرنا وغیرہ، علاج جسم کے اندورنی حصہ کا بھی ہوتا ہے اور جسم کے ظاہری حصہ کا بھی، علاج کا مقصد تکلیف کو دور کرنا ہے، تکلیف جسمانی بھی ہوتی ہے، جیسے بخار، درد، جلن وغیرہ، اور تکلیف نفسیاتی بھی ہوتی ہے، یعنی شرمندگی، احساس کمتری، یہ تکلیف بھی جسمانی تکلیف سے کم درجہ کی نہیں ہوتی؟ کیوں کہ اس کی وجہ سے انسان لوگوں کے ساتھ مل جل کر رہنے کی ہمت نہیں پاتا کبھی کبھی تو ان احساسات کی وجہ سے انسان کا دماغی توازن متاثر ہو جاتا ہے یا دل کی بیماریوں میں مبتلا ہو جاتا ہے۔

احادیث کو پڑھنے سے واضح ہوتا ہے کہ اس نفسیاتی تکلیف کو بھی معتبر مانا گیا ہے؛ چنانچہ حدیث میں بنی اسرائیل کے واقعہ کا ذکر موجود ہے، جس میں ایک اندھے، ایک گنچے اور ایک مبروص کے فرشتے کی طرف سے امتحان اور پھر اس کی شفا یابی کا ذکر ہے، ان میں سے گنچے اور مبروص کو کوئی جسمانی تکلیف نہیں ہوتی، وہ صرف نفسیاتی تکلیف اور احساس کمتری میں مبتلا ہوتا ہے، اسی طرح نابینا بھی جو بعض مشکلات سے دوچار ہوتا ہے، لیکن کسی ایسی جسمانی تکلیف سے دوچار نہیں ہوتا، جو اسے بے چین رکھے اور تڑپائے؛ اس کی تکلیف بھی زیادہ تر نفسیاتی جہت سے ہی ہوتی ہے، اس طرح شریعت کی جانب سے جسمانی عیب کو وزن دینا تو ضرور ہی ثابت ہوتا ہے۔

اسی کی ایک مثال حضرت عرفجہ کی پہلے چاندی پھر سونے کی ناک بنانا اور رسول اللہ ﷺ کی طرف سے اس کی اجازت دینا ہے:

”عن عرفجة بن أسعد قال أصيب أنفى يوم الكلاب في الجاهلية فاتخذت أنفا من ورق فانتن على فأمرني رسول الله صلى الله عليه وسلم أن اتخذ أنفاً من ذهب“<sup>(۱۷)</sup>

(حضرت عرفجہ سے مروی ہے کہ زمانہ جاہلیت کی لڑائی میں میری ناک کٹ گئی میں نے چاندی کی ناک بنوائی اور اس میں بدبو پیدا ہو گئی تو میں نے حضور صلی اللہ علیہ وسلم سے عرض کی تو آپ صلی اللہ علیہ وسلم نے مجھے سونے کی ناک لگانے کی اجازت عطا فرمائی۔)

بلکہ اس روایت سے یہ بھی معلوم ہوتا ہے کہ جسمانی عیب کو دور کرنے کے لئے اگر کوئی حلال کافی نہ ہو تو حرام چیز کا بھی استعمال کیا جاسکتا ہے، کیوں کہ رسول اللہ ﷺ نے مردوں کے لئے سونے کو حرام قرار دیا ہے اور سوائے انگوٹھی کے ان کے لئے چاندی بھی حلال نہیں لیکن ناک کو درست کرنے کے لئے آپ نے چاندی اور سونے کی مصنوعی ناک کی اجازت مرحمت فرمائی۔ حاصل یہ ہے کہ ایسا جسمانی عیب جو بد نمائی اور احساس کمتری پیدا کرتا ہے، بیماری میں شامل ہے اور اس کا تدارک علاج کے دائرہ میں آتا ہے۔

### منوع تعمیرات

کچھ تبدیلیاں ایسی بھی ہیں جن کو ”فلیغیرن خلق الله“ کے تحت رکھ کر شریعت میں منع کر دیا گیا ہے اور ان تغیرات کے اختیار کرنے والوں پر لعنت کی گئی ہے، اس کے متعلق تین محض تغیر نہ ہو تو اس کی گنجائش ہو سکتی ہے، ورنہ اصل یہی ہے کہ تغیر ناجائز ہوگی۔ تو گویا نبی کی علت تین چیزوں میں سے کسی ایک چیز کا پایا جانا ہے:

(۱) تدلیس (۲) تشبہ بالجس الآخر (۳) بلافاائدہ تبدیلی

اس تیسری علت میں محض خوبصورتی حاصل کرنے اور خوشنمائی حاصل کرنے کے لئے جسم میں کوئی پائیدار یا مستقل تبدیلی کرنا بھی ہے۔ پہلی علت تدلیس و تزویر کی طرف اشارہ مندرجہ ذیل فقہی عبارت سے ملتا ہے:

۱- ”ووصل الشعر بشعر الأدمی حرام سواء كان شعرها أو شعر غيرها (قوله سواء كان شعرها أو شعر غيرها) لما فيه من التزوير“ (18)

۲- ”إن المحرم إنما هو وصل الشعر بالشعر لما فيه من التدليس“ (19)

۳- ”قلت وإطلاقه مقيد بإذن الزوج وإلا متى خلا عن ذلك منع للتدليس“ (20)

۴- ”واختلف في المعنى الذي نهى لأجلها فقيل: لأنها من باب التدليس“ (21)

دوسری علت کی طرف تشبیہ والی حدیث سے صاف طور سے اشارہ ملتا ہے، نیز ثامی میں ہے:

”وفى التاتارخانية عن المضمرات ولا بأس بأخذ الحاجبين وشعر وجهه مالم يشبه المخنت“ (22)

اور تیسری علت کی طرف وشم والی حدیث کے آخر میں اشارہ کر دیا گیا ہے، ”المغیرات لخلق الله“۔

نیز مندرجہ ذیل عبارت میں بھی اس علت کی طرف اشارہ کیا گیا ہے:

۱- واختلف في المعنى الذي نهى لأجلها إلى أن قال وقيل من باب تغيير خلق الله كما قال ابن مسعود ، وهو أصح (23)

۲- وقيدوه بالمنفعة وإلا فحرام (قوله وقيدوه) أى جواز خصاء البهائم بالمنفعة (24) ”وجوزه بعضهم فى البهائم لأن فيه غرضاً ظاهراً“ (25)

یہ سب تفصیلات تو اس صورت میں ہیں جب اس طرح کی تبدیلیوں اور تغیرات جان بچانے یا سخت تکلیف دور کرنے کے لئے ہو تو یہ جائز علاج کے تحت آئے گا جسکی اجازت احادیث میں صراحت سے دی گئی ہے مثلاً دیکھئے یہ حدیث... ”یا عباد الله تداووا، فان الله لم يضع داء إلا وضع له شفاء“ (اے اللہ کے بندو! تم علاج کیا کرو، اس لئے کہ اللہ نے جو بیماری بھی پیدا کی ہے اس کا علاج بھی پیدا کیا ہے)۔ علاج و معالجہ کے مقصد سے جراحت و آپریشن کا جواز مندرجہ ذیل فقہی عبارت سے بھی ظاہر ہو رہا ہے:

”لابأس بقطع العضو إن وقعت فيه الأكلة لئلا تسرى كذا في السراجية، لابأس بقطع اليد من الأكلة وشق البطن لما فيه كذا في الملنقط (إلى) ولا بأس بشق المثانة إذا كانت فيها حصاة“ (26)

(اگر عضو میں سڑن پیدا ہوگئی ہو تو اس کو کاٹنے میں کوئی حرج نہیں ہے تاکہ سڑن آگے نہ بڑھے، سراجیہ میں اسی طرح ہے، سرن کی وجہ سے ہاتھ کاٹنے میں نیز پیٹ میں موجود چیز کی وجہ سے پیٹ چاک کرنے میں کوئی حرج نہیں ہے۔ (آگے ہے) مثلاً نہ چاک کرنے میں کوئی حرج نہیں ہے اگر اس میں پتھری ہو)۔ اسی لئے علامہ ابن نجیم نے الاشباہ والنظائر میں فرمایا: ”الضرورات تبيح المحظورات، ومن ثم جاز أكل الميتة عند المخمصة، وإساعة اللقمة بالخمير والتلفظ بكلمة الكفر عند الإكراه الخ“ (27)

(ضروریات (شرعیہ) ممنوعہ چیزوں کو مباح کر دیتی ہیں، اسی سبب سے اضطرار کے وقت مردار کھانا لقمہ کو شراب سے اتارنا اور اکراہ کے سبب کلمہ کو ادا کرنا جائز ہوا ہے)۔

اور علامہ حموی تعلیق کرتے ہوئے فرماتے ہیں:

وكذا التداوى، قال التمر ناشى فى شرح الجامع الصغير نقلا عن التهذيب: يجوز للعليل أكل الميتة وشرب الدم والبول إذا أخبره طبيب مسلم إن شفاؤه فيه ولم يجد من المباح ما يقوم مقامه (28)

(اسی طرح علاج و معالجہ کے لئے بھی جائز ہے، علامہ ترم ناشی نے جامع صغیر کی شرح میں التہذیب سے نقل کر کے لکھا ہے: اس صورت میں بیمار کے لئے مردار کھانا، نیز خون اور پیشاب پینا جائز ہے جب کسی مسلمان طبیب نے اسے بتایا ہو کہ اس کی شفا یابی اسی میں ہے اور مباح میں سے کوئی ایسی چیز نہ پائے جو اس کی جگہ لے سکے)۔

علامہ ابن نجیم دوسری جگہ فرماتے ہیں:

”الحاجة تنزل منزلة الضرورة عامة كانت أو خاصة، ولهذا جوزت الإجارة على خلاف القياس للحاجة ومن ذلك جواز السلم، ومنها جواز الاستصناع للحاجة“ (29)

(حاجت خواہ عام ہو یا خاص ضرورت کے مرتبہ میں ہو جاتی ہے، اسی لئے حاجت کی وجہ سے خلاف قیاس اجارہ کی اجازت ہے، اسی میں سے سلم کا جواز ہے، اور اس میں سے حاجت کے سبب آرڈر دیگر سامان بنوانے کا جواز ہے)۔

انسانی ضروریات کے مراتب اور ضرورت و حاجات کی تعریف

اوپر بار بار ضرورت و حاجت کا ذکر آیا ہے، اس وجہ سے مناسب معلوم ہوتا ہے کہ دونوں کی تعریف اور مراتب کا ذکر کر دیا جائے، علامہ حموی اشتباہ کی شرح میں فرماتے ہیں:

”هنا خمسة مراتب: ۱- ضرورة، ۲- حاجة، ۳- ومنفعة، ۴- وزينة، ۵- وفضول“

فالضرورة بلوغه حدا إن لم يتناول الممنوع هلك أو قارب وهذا يبيح تناول الحرام. والحاجة كالجائع لولم يجد ما يأكله لم يهلك غير أنه يكون في جهد ومشقة، وهذا لا يبيح الحرام ويبيح الصوم في الفطر. والمنفعة كالذي يشتهد خبز البر ولحم الغنم والطعام الدسم والزينة كالمشتمى بلوى، والسكر والفضول: التوسع بأكل الحرام والشبهة<sup>(30)</sup>

یہاں پانچ مراتب ہیں: (۱) ضرورت (۲) حاجت (۳) منفعت (۴) زینت (۵) فضول۔

توضیحات انسان کے اس حد تک پہنچ جانے کو کہتے ہیں کہ اگر وہ ممنوع کو نہیں کھائے گا تو ہلاک ہو جائے گا یا ہلاکت کے قریب پہنچ جائے گا، یہ مرتبہ حرام کے استعمال کو مباح کر دیتا ہے۔ اور حاجت (کی مثال) جیسے وہ بھوکا جس کو کھانے کو نہ ملے تو ہلاک نہیں ہو گا البتہ وہ جہد و مشقت میں پڑ جائے گا یہ مرتبہ حرام کو مباح نہیں کرتا (اوپر گزر چکا ہے کہ بعض اوقات حاجت ضرورت کے مرتبہ میں ہو جاتی ہے)۔ اور روزہ توڑنے کو مباح کر دیتا ہے، اور منفعت کی مثال وہ شخص ہے جس کو گیبوں کی روٹی بکری کا گوشت اور مرغی کی خواہش ہو، اور زینت کی مثال مٹھائی اور دیگر میٹھی اشیاء کی خواہش رکھنے والا ہے اور مکروہ حرام اور مشتبہ اشیاء کے کھانے میں توسع اختیار کرنا ہے)۔

#### خلاصہ کلام

- ۱- اگر سرجری کروانے کا مقصد انسانی جان کی حفاظت یا غیر معمولی اذیت و تکلیف دور کرنا ہو تو ایسی صورت میں پلاسٹک سرجری کی اجازت ہو سکتی ہے۔
- ۲- اگر کسی ایسے عیب کو دور کرنے کی وجہ سے سرجری کرائی جائے جس سے جسمانی اذیت تو نہ ہو مگر اس عیب کی وجہ سے معنوی اذیت موجود ہو تو ایسی صورت میں بھی اس کی گنجائش ہو سکتی ہے جس طرح حدیث عرفہ سے معلوم ہو رہا ہے۔
- ۳- سرجری کا مقصد حسن و جمال میں اضافہ نہ ہو بلکہ غیر معمولی عیب کو دور کرنا ہو جس سے ظاہری یا معنوی اذیت کا پہلو موجود ہو تو ایسی صورت میں بھی اس کی اجازت ہو سکتی ہے۔ البتہ عارضی زیب و زینت اختیار کرنا جیسا کہ سرمہ لگانا، اپنے خاوند کیلئے عورت کا زیب و زینت اختیار کرنا وغیرہ اس بحث سے خارج ہیں۔

#### مصادر و مراجع

- 1 محمد رواں قلجی، معجم لفظ الفقہاء، دار النفائس للطباعة والنشر والتوزیع، ۱۴۰۸ھ، ص ۱۲۲
- 2 حوالہ سابق (۱۲۲)
- 3 احکام الجراحۃ الطبیعیہ ص: ۱۸۳
- 4 [http://en.wikipedia.org/wiki/plastic\\_surgery](http://en.wikipedia.org/wiki/plastic_surgery)
- 5 سورۃ تین: ۵
- 6 سورہ مومن: ۶۴
- 7 سورہ اعراف: ۳۱
- 8 سورہ اعراف: ۳۲
- 9 الدمشقی، ابوالفداء اسماعیل، (التوتونی: ۷۷)، السیرۃ النبویۃ، دار المعرفۃ بیروت، ۱۳۹۵ھ، ۲۴۷-۲۴۸
- 10 الشیبانی، أبو عبد اللہ أحمد بن محمد بن حنبل (التوتونی: ۲۳۱)، مسند احمد، مؤسسۃ الرسالۃ بیروت، ۱۴۲۱ھ، ۸۳۵
- 11 عسقلانی، احمد بن علی بن حجر، فتح الباری، دار المعرفۃ، بیروت، ۱۳۷۹ھ، ۱۱/ ۵۷۵
- 12 صحیح بخاری: ۵۵۵۰
- 13 ابوداؤد سلیمان بن اشعث، (التوتونی: ۲۷۵)، السنن، المکتبۃ العصریہ، صیدا، بیروت، رقم الحدیث ۳۸۷۰
- 14 الترمذی، محمد بن عیسیٰ، (التوتونی: ۲۷۹)، السنن، شرکت مکتبہ مصر، رقم حدیث: ۱۷۷۰
- 15 مسند الامام احمد بن حنبل، رقم حدیث: ۳۵۷۲
- 16 سنن ابی داؤد، کتاب الطب، باب الرجل یتداوی، حدیث نمبر: ۳۸۵۵
- 17 ترمذی: ۳۰، کتاب اللباس، باب ما جاء فی شد الاستان بالذهب، حدیث نمبر: ۱۷۷۰
- 18 شامی، محمد امین بن عمر، (التوتونی: ۱۲۵۲)، رد المحتار علی الدر المختار، دار الفکر، بیروت، ۱۴۱۲ھ، ۲۶۲/۵
- 19 ابن قدامہ، ابو محمد موفق الدین عبد اللہ بن احمد (التوتونی: ۲۲۰)، المغنی، مکتبۃ القاہرۃ، ۱/ ۷۷

- ابن حجر، عسقلانی، فتح الباری / ۱ / ۳۷۸ 20
- قرطبی، ابو عبد اللہ محمد بن احمد، (المتوفی: ۶۷۱ھ-)، الجامع لأحكام القرآن للقرطبي، دار الكتب المصرية، القاهرة ۵ / ۳۹۳ 21
- شامی، رد المحتار، ۵ / ۲۲۳ 22
- الجامع لأحكام القرآن ۵ / ۳۹۳ 23
- شامی، رد المحتار، ۵ / ۲۷۵ 24
- بغوی، ابو محمد الحسین بن مسعود، (المتوفی: ۵۱۰ھ)، تفسیر معالم التنزیل للبعثی، دار احیاء التراث العربی، بیروت ۲ / ۱۵۹-۱۲۰ 25
- ہندیہ، لجنة علماء برناسة نظام الدين البلخي، دار الفکر، ۱۳۱۰ھ، ۵ / ۳۶۰ 26
- ابن نجيم، زين الدين بن ابراهيم، (المتوفى: ۹۷۰ھ)، الاشباه والنظائر، تحت القاعدة الخامسة الضرريز، دار الكتب العلمية، بيروت، ۱ / ۱۰۷ 27
- يضاحاشيه 28
- الاشباه والنظائر لابن نجيم ۱ / ۱۱۳ 29
- حاشية اشباه القاعدة الخامسة: الضرريز ۱ / ۱۰۷ 30